

Mosè Zammit

F u n d a t u r


F'għeluq is-60 sena mill-mewt tiegħu

Mosè Zammit twieled l-Imqabba fil-15 ta' Marzu 1886. Mosè kien miżżewweġ lil Margerita née Falzon u kien jghix fi Triq il-Kbira l-Qrendi. Huwa kellu b'kollox 9 ulied iżda bhal ma kien jigrì f'kull familja ta' dak iż-żmien hafna mit-tfal kienu jmutu trabi. B'hekk minn dawn id-9 ahwa, 3 biss baqghu hajjin bl-ikbar tifel mis-sitta l-oħra jmut ta' 7 snin u 7 xhur.


Eleonora, Marija u Gużeppi, t-tlett itfal tiegħu sa ftit snin ilu kienu għadhom jghixu hdejn xulxin iżda ż-żmien jgħaqqad u ż-żmien jifred għaliex Ġużeppi Zammit u Eleonora Callus illum ma għadhomx magħna.

Mosè Zammit kien jahdem għal rasu fil-barriera tal-franka li hu kellu fejn tar-robba limiti ta' Hal Kirkop. Hu anke kien ihaddem xi nies miegħu.

Mosè kien devoġ kbir ta' Santa Marija. F'Mejju ta' l-1908 fl-età ta' 22 sena flimkien ma' Ignazio Falzon, Ġius Asciak, Raymondo Ellul u Francesco Falzon waqqfu Soċjetà taht l-isem *Circolo M. Assunta* f'numru 21 Strada Parrocchiale il-Qrendi. Huma bejniethom



Mosè Zammit flimkien ma' żewġt ihbieb u bilqieghda jidher Ġużeppi Zammit f'età żgħira



Mosè Zammit

hargu £13-11s-10d u Mosè kien hareġ £2-4s sabiex jinxtraw il-bżonnijiet tas-Socjetà.

Lil Mosè insibuh imniżżel bhala l-ewwel Segretarju tas-Socjetà u wara fl-1912 insibuh fil-kumitat bhala membru. Mosè kien ukoll dilettant tal-murtali u kien jitla' l-post tan-nar bil-hmara.

Ta' min isemmi li Ġużeppi Zammit, it-tifel tiegħu, kien ukoll ihobb b'qalbu kollha l-Festa ta' Santa Marija tant li kien l-ewwel wiehed li kien iqabbad in-nar ta' l-art bix-xokk elettriku li f'din is-sengħa kien espert. Tant li 50 sena ilu kien hu li fil-fatt għall-ewwel darba għamel id-dawl mar-rahall kollu u dan wara li ma baqghetx tintuża l-aċiteleni.

Mosè miet fit-22 ta' Otturbu 1940 fl-età ta' 54 sena. Huwa jibqa' mfakkar bhala wiehed mill-fundaturi tas-Socjetà Mużikali Santa Marija u ta' dan ahna grati lejn dan il-persunaġġ li għadda l-entuzjażmu li kellu għal Santa Marija lil uliedu li habbewha bis-shih u għadha meqjuma b'għozza f'niċċa mill-isbaħ li tinsab fuq id-dar tiegħu fi Triq il-Kbira.

Martin Formosa

Nirringrazzja lil Marija u lil Tommy Sammut u s-Sinjura tiegħu għall-għajjnuna li tawni sabiex stajt niġbor dan it-tagħrif tant storiku għas-Socjetà tagħna.